

Elden gider

Category: Goşgular, Kitapcy

написано kitapcy | 23 января, 2025

Elden gider ELDEN GIDER



Namyradam, nädeýin men, namys-ar elden gider,
Nury didäm, nukta hallar, zülpi tar elden gider;
Aýyp kylmaň, eý ýaranlar, namydar elden gider,
Gözlerimniň röwşeni, bikarar elden gider.
Serimni söwdaga salgan serwime arzym aýdaýyn.
Semender deý sargaryp, ataş şerabyn dadaýyn,
Dostlarym, deň-duşlarym duşman bolupdyr nädeýin,
Şol sebäpden aglaýyr men näzli ýar elden gider.

Gözlerim görmez diýip göwnüme getirmedim,
Sagdyýu, Seýpelmelekniň yzyny ýitirmedim,
Sarnayyp şamu-säherler, illeri ýatyrmadym,

Neýleyín, sabrym bilen hem karar elden gider,

Men oňa sadka bolaý hem dahy çopany, guly,

Agyr märeke era üm bilen düşir dili,

Onub ysy müşki-anbar, istemes men her güli,

Engury, injiri, hurma, alma-nar elden gider.

Bezenip beýge çykanda, begleri berbat kylasy,

Saglary telbe kylyp, telbeler syçrap galasy,

Ele düşüp ekdi bolgan boz keýikniň balasy,

Awçylaryň awlagy ak maral elden gider.

Men bu gün matam tutup, Mätäji goýdum adyma,

Perwana dek pyrlanyp, peýker ýanadyr oduma,

Her zaman yhlas bilen ismi düşedi ýadyma,

Aýralyga döze bilmen, zary-zar elden gider.

■ BILEN BARMY?

Eý ýaranlar, halaýyklar,

Bu derdimden bilen barmy?

Yşkyň ody ýaman, janlar,

Garyp köňlüm alan barmy?

Ir düşüpdir gyşyň, ýazyň,

Sonaly ördekli gazyň,

Hally bilen Aman gyzyň

Obasyndan gelen barmy?

Ak ýüzünde haly kiçi,

Syýadan garadyr saçy,

Şu oturan uly-kiçi,

Bu sözümde ýalan barmy?

Jerenim awlatdym düzden,

Ganly ýaşym akar gözden,

Heý habaryň barmy bizden,

Gara bagrym dilen barmy?

Gerdeniňde biten güller,

Gyldan näzik ince biller,
Bilezikli ap-ak gollar,
Dolap goýna salan barmy?

Mätäji diýr, boldum geda,
Ýar ýolunda janyň pida,
Ahyrynda berse huda,
Söwdüğini alan barmy?

■ Yrakda durma*

Näzli dilber, bir dilegim bar saňa,
Aýdaýyn arzymny, yrakda durma;
Niçe wagtdan bări boldum zar saňa,
Köýünde köýüp men, könlümi burma.

Aşyk owal çeker jebri-jepany,
Ahyrynda görer mähri-wepany,
Gutarmagyl gelgen zowky-sapany,
Bikär gezip, ömrüň ýele sowurma.

Arzuw eýlär eşdip, görmedik adam,
Sen Şiringe manend, men hem Perhadam,
Müjgäniň hanjardyr, gabagyň badam,
Zybanyň şerbetdir, lebleriň hurma.

Görsem gül ýüzüňni, könlüm hoş bolur,
Ýatganymda, ýar, jemalyň düýş bolur,
Diýsem bimekana, ile paş bolur,
Her ýeter-ýetmeze syryňny berme.

Gara saçyň gara dagyň şamary,
Şol sebäpden boldum ýşkyň bimary,
Säher turup, ber özüne timary,
Gola hyna ýakyp, gözlere sürme.

Bende bolan beg tutanda bir hany,
Eýlemezmi ilitatynyň tarhany.
Men bolup men şeýle ýoluň porhany,

Perwana dek jismim ýakyp, gowurma.

Ger sözlesem, rakyplara taň bolar,
Sözlemesem, gaýta işim teň bolar,
Ýalancyda ýagşy-ýaman geň bolar
Goja Mätäjini goluñdan berme.

* Mätäjiniň bu goşgusy Keminäniň »Salma gözümden» şygrynyň
täsiri esasynda ýazylypdyr. Goşgular